

பிப்ரவரி – 28

TNPSC துளிகள்

- ❖ 2019 ஆம் ஆண்டு அக்டோபர் மாதத்தில், ஒன்றிய சட்டத் துறைச் செயலாளராக நியமிக்கப்பட்ட முதல் நீதிபதியாக அனுப் குமார் மெந்திரட்டா உருவெடுத்தார்.
 - இவர் 2022 ஆம் ஆண்டு பிப்ரவரி 25 ஆம் தேதி அன்று, உயர்நீதிமன்றத்தின் நீதிபதியாக நியமிக்கப்பட்ட முதல் ஒன்றிய சட்டத் துறைச் செயலாளர் என்ற ஒரு பெருமையைப் பெற்றார்.
- ❖ இந்தியாவின் முதல் மின்னணுக் கழிவுச் சுற்றுச்சூழல் பூங்கா டெல்லியில் நிறுவப்பட்டு உள்ளது.
 - இது அதிகரித்து வரும் மின்னணுக் கழிவுகளைக் கையாள்வதற்கான ஒரு முயற்சி ஆகும்.
- ❖ எம்னாதி என்ற புயல் மடகாஸ்கர் நாட்டில் பேரழிவை ஏற்படுத்தியது.
 - இது அந்நாட்டின் தென்கிழக்கு மாவட்டமான மனகராவிற்கு வடக்கே கரையைக் கடந்தது.
- ❖ உயிரி மருத்துவப் புத்தாக்க மற்றும் தொழில்முனைவுக்கான தேசியக் கொள்கை வழிகாட்டுதல்களை சமீபத்தில் மத்திய சுகாதாரத் துறை அமைச்சர் டாக்டர் மன்சுக் மாண்டவியா புது தில்லியில் வெளியிட்டார்.
 - இந்தக் கொள்கையின் முக்கிய நோக்கம், மனித சுகாதாரம் மற்றும் நல்வாழ்வை மேம்படுத்தும் இறுதிக் குறிக்கோளுடன் புத்தாக்கங்கள் நிறைந்த ஒரு தொழில் முனைவோர் சூழலை இந்தியாவில் உருவாக்குவதேயாகும்.
- ❖ சர்வதேச துருவ கரடி தினமானது பிப்ரவரி 27 அன்று உலகம் முழுவதும் கொண்டாடப்படுகிறது.
 - துருவ கரடிகளைப் பாதுகாப்பது குறித்த ஒரு விழிப்புணர்வை ஏற்படுத்திட இந்த தினமானது அனுசரிக்கப்படுகிறது.

தேசியச் செய்திகள்

P-8I ரக விமானம்



- ❖ விமானத் தயாரிப்பு நிறுவனமான போயிங், 12வது P-8I ரக நீள்வரம்புடைய கடல் ரோந்து விமானத்தை இந்தியக் கடற்படைக்கு வழங்கியுள்ளது.
- ❖ இது 2016 ஆம் ஆண்டில் மேற்கொள்ளப்பட்ட ஒப்பந்தத்தின் மூலம், நான்கு கூடுதல் P-8I

ரக விமானங்களை வாங்குவதற்கான ஃபாலோ-ஆன் (தொடர்) என்ற விதியைப் பூர்த்தி செய்கிறது.

- ❖ P-8I ரக விமானம் ஒரு நீள் வரம்புடைய கடல் உளவு மற்றும் நீர்மூழ்கி எதிர்ப்புப் போர் விமானம் ஆகும்.

இந்திய இரயில்வேயின் முதல் சூரியசக்தி மின் நிலையம்



- ❖ மத்தியப் பிரதேசத்தில் பினா என்னுமிடத்தில் பாரத் ஹெவி எலக்ட்ரிக்ஸ் லிமிடெட் நிறுவனம் இந்திய இரயில்வே துறைக்காக 1.7 மெகாவாட் திறனுள்ள சூரியசக்தி ஒளி மின்னழுத்த ஆலையைத் திறந்துள்ளது.
- ❖ இந்திய இரயில்வேயின் இழுவை அமைப்புகளுக்கு (traction systems) தேவையான அளவு மின்சாரம் இந்த ஆலை மூலம் நேரடியாக வழங்கப்படும்.
- ❖ இழுவை சக்தியை நேரடியாக வழங்குவதற்காக இந்திய இரயில்வே கட்டமைப்பில் தொடங்கப்பட்ட முதல் சூரியசக்தி மின் நிலையம் இதுவாகும்.

சர்வதேசச் செய்திகள்

காட்டுத்தீக்கான தயார்நிலை விதிமுறை

New "Fire Ready Formula"	
Budget item	% share of the total on wildfire management recommended
Planning	1%
Prevention	32%
Preparedness	13%
Response	34%
Recovery	20%

- ❖ ஐக்கிய நாடுகளின் சுற்றுச்சூழல் திட்ட அமைப்பானது (UNEP) காட்டுத்தீ பற்றிய தனது அறிக்கையில், 'காட்டுத்தீக்கான தயார்நிலை விதிமுறைகளை' ஏற்றுக் கொள்ளுமாறு உலக அரசாங்கங்களுக்கு அழைப்பு விடுத்துள்ளது.

- ❖ ஐக்கிய நாடுகளின் சுற்றுச்சூழல் திட்ட அமைப்பானது காட்டுத்தீ நிகழ்வுகள் ஏற்படுவது எதிர்காலத்தில் அதிகரிக்கும் என்று எச்சரித்து, அதற்காக "காட்டுத்தீக்கான தயார்நிலை விதிமுறைகளை" பரிந்துரைத்தது.
- ❖ இந்த விதிமுறையானது, செலவினங்களில் 66 சதவீதத்தினை (மூன்றில் இரண்டு பங்கு) திட்டமிடல், தடுப்பு, தயார்நிலை மற்றும் மீட்பு ஆகிய பணிகளுக்காக வேண்டி ஒதுக்க வேண்டும் என்று வலியுறுத்துகிறது.
- ❖ மீதமுள்ள 34% (மூன்றில் ஒரு பங்கு) நிதிகளை மீட்பு நடவடிக்கைகளுக்காக வேண்டி செலவிடலாம்.

ரஷ்ய-உக்ரைன் நெருக்கடி ஐ.நா.பாதுகாப்புச் சபையின் வரைவுத் தீர்மானம்



PR/Amb T S Tirumurti
@ambstirumurti

...

In UN Security Council meeting on [#Ukraine](#) today,
India abstained on the vote on draft resolution.

Our Explanation of Vote

UNSC Adoption of Resolution on the situation in Ukraine
[25 February 2022; 1500 hrs]
Statement by Ambassador T.S. Tirumurti
Permanent Representative of India to the United Nations

EXPLANATION OF VOTE

- India is deeply disturbed by the recent turn of developments in Ukraine.
- We urge that all efforts are made for the immediate cessation of violence and hostilities.
- No solution can ever be arrived at, at the cost of human lives.
- We are also deeply concerned about the welfare and security of the Indian community, including a large number of Indian students, in Ukraine.
- The contemporary global order has been built on the UN Charter, international law, and respect for the sovereignty and territorial integrity of states.
- All member states need to honour these principles in finding a constructive way forward.
- Dialogue is the only answer to settling differences and disputes, however daunting that may appear at this moment.
- It is a matter of regret that the path of diplomacy was given up. We must return to it.
- For all these reasons, India has chosen to abstain on this resolution.

- ❖ உக்ரைனுக்கு எதிரான ரஷ்யாவின் தாக்குதல்களைக் கடுமையாகக் கண்டிக்கும் ஐக்கிய நாடுகள் சபையின் பாதுகாப்புச் சபையின் தீர்மானத்தில் (அமெரிக்காவின் ஆதரவுப் பெற்ற) இருந்து இந்தியா விலகிக் கொண்டது.
- ❖ கருத்து வேறுபாடுகள் மற்றும் பிரச்சினைகளுக்குத் தீர்வு காண்பதற்கான ஒரே வழி விவாதம் என்று கூறிய இந்தியா, இராஜதந்திர உத்திகள் கைவிடப்பட்டதற்கு வருத்தம் தெரிவித்தது.
- ❖ பிப்ரவரி மாதத்திற்கான தலைமைத்துவத்தை வகிக்கும் ரஷ்யா, இந்தக் கூட்டத்திற்கு தலைமை தாங்கித் தீர்மானத்தினை நிராகரித்தது.
- ❖ ஐக்கிய அரபு அமீரகம் மற்றும் சீனா ஆகிய நாடுகளும் வாக்களிக்கவில்லை.

- ❖ இந்த தீர்மானத்தை ரஷ்யா நிராகரித்ததால், பிற உறுப்பினர்கள் அதற்கு ஆதரவாக வாக்களித்த போதிலும், அந்தத் தீர்மானம் நிறைவேற்றப்படவில்லை.

பொருளாதாரச் செய்திகள்

இந்தியாவின் அந்நிய நேரடி முதலீடுகளின் வரவு- 2021 ஆம் ஆண்டு ஏப்ரல் முதல் டிசம்பர் வரை



- ❖ இந்தியாவின் அன்னிய நேரடி முதலீட்டு (FDI) பங்குகளின் வரவு 16 சதவீதம் குறைந்து 43.17 பில்லியன் டாலர்களாக உள்ளது.
- ❖ இது தொழில், உள்நாட்டு வர்த்தகம் மற்றும் மேம்பாட்டுத் துறை வெளியிட்ட 2021 ஆம் ஆண்டு ஏப்ரல்-டிசம்பர் மாதத்திற்கான தரவுகளில் கூறப்பட்டுள்ளது.
- ❖ முந்தைய ஆண்டின் இதே காலக் கட்டத்தில், பங்குகளின் வரவானது 51.47 பில்லியன் அமெரிக்க டாலர்களாக இருந்தது.
- ❖ வன்பொருள் மற்றும் கணினி தொழில்நுட்பத் துறையில் (hardware and computer software sector) அதிக வரவுகள் இருந்தன.

அறிவியல் மற்றும் தொழில்நுட்பச் செய்திகள்

தாவரத்திலிருந்துப் பெறப்பட்ட கோவிட் தடுப்பூசி



- ❖ தாவரத்திலிருந்துப் பெறப்பட்ட ஒரு தடுப்பூசியைப் பயன்படுத்த அனுமதித்த உலகின்

முதல் நாடு கனடா ஆகும்.

- ❖ இதில் தாவரங்கள் மெடிகாகோ நிறுவனத்தினால் உயிர் வாழும் தொழிற்சாலை என்ற வகையில் பயன்படுத்தப்படுகின்றன.
- ❖ கொரோனா வைரஸின் ஸ்பைக் புரதத்தை ஒத்திருக்கும் வைரஸ் போன்றவற்றை வளர்க்க இந்தத் தாவரங்கள் பயன்படுத்தப்படுகின்றன.
- ❖ மெடிகாகோ நிறுவனமானது, கியூபெக் நகரில் அமைந்துள்ளது.
- ❖ இது பல வகையான நோய்களுக்கு எதிராக தாவர அடிப்படையிலான பல்வேறு வகையான தடுப்பூசிகளை உருவாக்கி வருகிறது.

மாநிலச் செய்திகள்

மணிப்பூர் மெய்தி சமூகம்



- ❖ பெரும்பான்மையான மெய்தி சமூகத்தினருக்குப் பட்டியலினப் பழங்குடியினர் (ST) அந்தஸ்து கோரிய விவகாரமானது மணிப்பூரில் மிகப்பெரிய தேர்தல் பிரச்சினையாக மாறியுள்ளது.
- ❖ மெய்தி சமூகம், பட்டியலினப் பழங்குடியினர் அந்தஸ்தினைக் கோருவது மத்தியத் துறைகளின் பணிக்காக அல்ல.
- ❖ அவர்களால் மலைப் பகுதிகளில் நிலம் வாங்க இயலவில்லை என்பதற்காக வேண்டி இது கோரப் பட்டது.

பிரபலமானவர்கள், விருதுகள், மற்றும் நிகழ்வுகள்

ஹேமானந்தா பிஸ்வால்

- ❖ ஓடிசாவின் முதல் பழங்குடியின முதல்வரும், மாநிலத்தின் கடைசி காங்கிரஸ் முதல்வருமான ஹேமானந்தா பிஸ்வால் சமீபத்தில் காலமானார்.
- ❖ இவரது வயது 82 ஆண்டுகள் ஆகும்.
- ❖ பிஸ்வால் ஜார்சுகுடா மாவட்டத்தைச் சேர்ந்த புயான் என்ற இனப் பழங்குடியினர் ஆவார்.

- ❖ 1989 – 1990 மற்றும் 1999 - 2000 ஆகிய இரண்டு காலக்கட்டத்தில் இவர் இரண்டு முறை முதலமைச்சராகப் பதவி வகித்தார்.



விளையாட்டுச் செய்திகள்

தேசிய சதுரங்க சாம்பியன்ஷிப் போட்டி



- ❖ 58வது தேசிய மூத்தோர் சதுரங்க சாம்பியன்ஷிப் போட்டியில், பெட்ரோலிய விளையாட்டு மேம்பாட்டு வாரியத்தின் முன்னாள் சாம்பியன் ஆன அதிபனுக்கு (Adhiban) முன்னணி இடமானது வழங்கப்பட்டது.
- ❖ இந்தப் போட்டியில் மொத்தம் 184 வீரர்கள் பங்கேற்கின்றனர்.
- ❖ 23 கிராண்ட் மாஸ்டர்கள் மற்றும் 30 சர்வதேச மாஸ்டர்கள் தேசிய சாம்பியன்ஷிப் போட்டியில் பங்கேற்பது இதுவே முதல் முறையாகும்.

சர்வதேச அளவிலான சிங்கப்பூர் பளு தூக்குதல் போட்டி

- ❖ 2022 ஆம் ஆண்டு சர்வதேச அளவிலான சிங்கப்பூர் பளு தூக்குதல் போட்டியின் 55 கிலோ எடைப் பிரிவில் மீராபாய் சானு தங்கப் பதக்கம் வென்றுள்ளார்.
- ❖ சானு 191 கிலோ (86 கிலோ+105 கிலோ) எடையைத் தூக்கியதன் மூலம் பதக்கத்தைக் கைப்பற்றினார்.

- ❖ இவர் 2020 ஆம் ஆண்டு டோக்கியோ ஒலிம்பிக் போட்டிகளில் வெள்ளிப் பதக்கம் வென்றவர் ஆவார்.



முக்கிய தினங்கள்

உலக தன்னார்வத் தொண்டு நிறுவனங்கள் தினம் - பிப்ரவரி 27



- ❖ அரசு சாரா நிறுவனங்கள் அல்லது தன்னார்வத் தொண்டு நிறுவனங்கள் சமூகத்தின் முன்னேற்றத்திற்காக செயல்படுகின்றன.
- ❖ இது அரசு மற்றும் இலாப நோக்கமற்ற நிறுவனங்களை அங்கீகரித்து, கொண்டாடி, கௌரவிப்பதற்காகவும், சமூகத்தை வாழ்வதற்கு சிறந்த இடமாக மாற்றுவதில் தங்கள் நேரத்தையும் முயற்சியையும் அதற்குப் பங்களிப்பவர்களையும் அங்கீகரித்திடச்

செய்வதற்காகவும் வேண்டி அனுசரிக்கப் படும் ஒரு சர்வதேச தினமாகும்.

தேசிய புரத தினம் - பிப்ரவரி 27

- ❖ மக்களிடையே புரதச் சத்து குறைபாட்டைப் பற்றிய விழிப்புணர்வை ஏற்படுத்தவும், பெரு நுண்ணூட்டச் சத்துக்களை மக்கள் தங்கள் உணவில் சேர்த்துக் கொள்ளுவதை ஊக்குவிப்பதற்காகவும் வேண்டி இந்த தினமானது கொண்டாடப்படுகிறது.
- ❖ இந்த ஆண்டின் இந்திய புரத தினத்தின் கருத்துரு, 'Food Futurism' என்பதாகும்.
- ❖ இந்த தினமானது 2020 ஆம் ஆண்டு பிப்ரவரி 27 அன்று தொடங்கப்பட்டது.



உலக நிலையான ஆற்றல் தினம் - பிப்ரவரி 27


- ❖ கட்டிடங்கள், தொழில்துறை மற்றும் போக்குவரத்துக்கான ஆற்றல் திறன் மற்றும் புதுப்பிக்கத் தக்க எரிசக்தி ஆதாரங்களை உள்ளடக்கிய நிலையான ஆற்றல் உற்பத்தி மற்றும் பயன்பாட்டை ஒரு மையமாகக் கொண்ட நிகழ்வுகள் இத்தினத்தில் நடத்தப்படுகின்றன.
- ❖ உலக நிலையான ஆற்றல் தினத்தின் கருத்துரு, 'ஆற்றல் மாற்றம் - முழு வேகத்தில் முன்னோக்கிய நகர்வு' (Energy transition – full speed ahead!) என்பதாகும்.



தேசிய அறிவியல் தினம் - பிப்ரவரி 28

- ❖ இந்த நாளில் தான், சர் சிவி ராமன் அவர்கள் ராமன் விளைவைக் கண்டுபிடித்ததாக அறிவித்தார்.
- ❖ இந்தக் கண்டுபிடிப்பிற்காக வேண்டி இவருக்கு 1930 ஆம் ஆண்டில் நோபல் பரிசு வழங்கப் பட்டது.
- ❖ இந்திய அரசானது 1986 ஆம் ஆண்டில், பிப்ரவரி 28 ஆம் தேதியைத் தேசிய அறிவியல் தினமாக அறிவித்தது.
- ❖ 2022 ஆம் ஆண்டிற்கான தேசிய அறிவியல் தினத்தின் கருத்துரு 'நிலையான எதிர் காலத்திற்காக வேண்டி அறிவியல் மற்றும் தொழில்நுட்பத்தில் ஒருங்கிணைந்த ஒரு

அணுகுமுறை' என்பதாகும்.



அரிய நோய்கள் தினம் 2022 – பிப்ரவரி 28

- ❖ அரிய நோய்கள் தினம் என்பது பிப்ரவரி மாதத்தின் கடைசி நாளில் அனுசரிக்கப்படுகிறது.
- ❖ இது அரிதான நோய்களைப் பற்றிய விழிப்புணர்வை ஏற்படுத்துவதற்காகவும் மற்றும் அரிதான நோய்களால் பாதிக்கப்பட்ட நபர்கள் மற்றும் அவர்களது குடும்பங்களுக்கு மருத்துவ உதவியையும் மருத்துவச் சிகிச்சையினை அணுகுவதற்கான வசதியையும் மேம்படுத்துவதற்காகவும் அனுசரிக்கப்படுகிறது.
- ❖ அரிய நோய்களுக்கான ஐரோப்பிய அமைப்பானது 2008 ஆம் ஆண்டில் நிறுவப்பட்டது.

